

Útskrift

úr

GERÐABÓK FYRI ÚTSKIFTINGINA

Pag. 2889-2894

Selvíkar, Vestaripartur

Matr. nr. **30-424^b**

Sørvágs bygd

Fyri rætta útskrift verður váttað.
Umhvørvisstovan, tann 10. mars 2011

Petur Nielsen

Pag. 2889 Ár 2010, mikudagin 17. november kl. 10 var útskiptingarfundur settur í hølunum hjá húsmøðrafelagnum í Sørvági at viðgera mál um skifti av hagapartinum **Selvíkar, Vestari partur**.

Ragnhild Petersen, Zakaria Samuelsen, Jóannes Johannesen, umboðandi Birgit Lundem Jacobsen og Jógvan Jákup Lauritsen fyrrverandi røktingarmaður, møttu.

Nevndin legði fram:

Skjal nr. 1: Lýsingar til fundin, sum staðið hava í Dimmalætting tvær ferðir og í Sosialinum trýggjar ferðir.

Fundurin er soleiðis lógliga lýstur og settur sambært § 79 í útskiptingarlógini.

Skjal nr. 2: Við skrivi frá Løgmálaráðnum dagfest 20. mai 2008 er Arnold Thomassen uppnevndur sum formaður í útskiptingarnevndini.

Skjal nr. 3: Við skrivi dagfest 9. juni 2008 hevur formaðurin biðið rættin um at uppnevna nevndarlimir, og hevur rætturin tann 11. juni 2008 uppnevnt nevndarlimir og tiltakslimir.

Nevndarlimir:

- 1) Inger Merete í Brekkunum, Hósvík
- 2) Olaf í Garði Joensen, Eiði

Tiltakslimir:

- 1) Sigrun Heldarskarð, Mikladalur
- 2) Eyðfinn S. Hansen, Klaksvík
- 3) Dan Thomsen, Hvalba
- 4) Óluva Jensen, Skopun

Pag. 2890 Skjal nr. 4: Við skrivi frá Innlendismálaráðnum dagfest 28. januar 2009 er Petur Nielsen uppnevndur sum formaður í útskiptingarnevndini.

Habilitetur nevndarinnar varð kannaður, og vita nevndarlimirnir seg ikki vera skyldan ella svágdan við nakran eigara í haganum, so at tað nemur teirra gegni - sbt. § 8, stk. 5 í útskiptingarlógini.

Eingin mótmælti setanini av nevndini.

Nevndarlimirnir undirskrivaðu nú hesa vátan:

“At eg vil leggja mær eina við og óheftur útinna tær skyldur, sum liggja á mær sum útskiptingarnevndarlimur, tað vátti eg við hond míni undir trúnaðartreytum”.

Petur Nielsen Marita í Brekkunum Olaf í Garði Joensen

Frá Umhvørvisstovuni møttu Ronnie Thomassen og Óli Johansen.

Skjal nr. 5: Grannastevnuviðtøkan frá 20. februar 2008 við góðkenning frá Búnað-arstovuni 7. mai 2008 varð lögð fram.

Formaðurin vísti til § 10, stk. 2, í útskiptingarlógini og segði, at um allir teir, ið atkvøtt høvdu fyri málinum á grannastevnu, nú tóku málið aftur, so fellur skiftið burtur av sær sjálvum.

Eingin tók orðið í hesum sambandi.

Skjal nr. 6: Eigaralistin varð upplisin.

Jóannes Johannesen bað um, at fundurin bleiv býttur í tveir fundir, so at hann betur kundi føra síni sjónarmið fram fyri nevndini. Formaðurin svaraði, at hesin fundurin verður hildin, og tá hann er liðugur, kunnu partarnir tosa við nevndina, um teir hava okkurt annað at føra fram.

Pag. 2891 Fylgini vóru uppgivin at vera:

Selbergsá	25
Oman í Erva	41
Bergið	<u>15</u>
	81

Jóannes greiddi frá, hví hann vildi hava hagan býttan, og legði fram kort sum vísti, hvussu hagin kundi klúgvast úr Selvík um 200 m niðan eftir Selvíkará, síðan bein linja niðan í Seyðaskoragjógv og eftir gjónni í sjógv, soleiðis at meginparturin av Berginum kom at hoyra til heimara partin. Hann segði, at hann hevði bøtt um ból og seyðahús og gjørt nýggja rætt heiman fyri Selvíkará. Hetta hevði kostað honum kr. 60.000,-, og um hagin bleiv býttur, vildi hann hava heimara part. Tað kundi ikki koma upp á tal, at hann skuldi hava uttara part.

Slættin niðanfyri Selbergsskarð er vátur og vánaligur, og brekkan harfrá niðan móti Høgafjalli er vánalig, og har liggur sjáldan seyður. Uttari partur út móti Teigum er nógv betri hagi, segði Jóannes.

Ragnhild Petersen segði, at hagin skuldi ikki bítast, og um hann bleiv býttur, vildi hon ongar útreiðslur hava av tí.

Fundurin lokin.

Petur Nielsen Marita í Brekkunum Olaf í Garði Joensen

Eftir fundin greiddi Jóannes nevndini frá, um tá hagin bleiv býttur í 2004, og hvussu hagastýrir vóru vald og skipaði í Selvíkum Vestaraparti eftir býtið.

Pag. 2892 Jógvan Jákup Lauritsen segði, at uttari partur av haganum var nógv betri enn heimari partur.

Ragnhild Petersen segði, at beiggjar hennara vóru burturstaddir, og hon einsamøll kundi ikki taka nakra avgerð um býti av haganum. John Petersen meinti tað var rættast, at alt Bergið kom at hoyra til uttara part av haganum.

Kl. 13 varð farið til gongu út í Selvík. Við vóru Petur Nielsen, Olaf í Garði Joensen, Ronnie Thomassen, Óli Johansen, Jóannes Johannesen og Ragnhild Petersen.

Jóannes vísti á tað, sum hann fyri egnan kostað hevði gjørt har úti. Gingið varð út til stikið, ið stendur á markinum móti Teigum. Marknamerki stendur í hellu í fjøruni.

Petur Nielsen Marita í Brekkunum Olaf í Garði Joensen

Mikudagin 16. februar 2011 kl. 13.00 varð fundur settur á Umhvørvisstovuni at viðgera mál um skifti av hagapartinum Selvíkar, Vestaripartur.

Nevndin møtti fullmannað. Frá Umhvørvisstovuni møtti Óli Johansen.

Útskiptingarkravið varð viðgjørt.

Orðaskiftið á útskiptingarfundinum í Sørvági 17. nov. 2010 gav nevndini eina týðiliga fatan av, at trupulleikar eru at skipa raksturin av haganum í semju og á skilagóðan hátt. Skriv, sum partarnir hava sent nevndini eftir fundin í Sørvági, stuðla hesi fatan.

Pag. 2893 Í 2004 varð Selvíkar hagi (5 mk) býttur í ein eystara part (2 mk 05 gl) og ein vestara part (2 mk 11 gl). Útskiptingarnevndin staðfesti tá, at arbeiðslagið í haganum var stak vánaligt, men tók til

eftirtektar, at báðir partar høvdu boð uppá, hvussu býtið kundi fremjast. Nevndin avgjórði tí at fremja útskiptingina.

Nú, fá ár seinni, er aftur sett fram krav um býti av Selvíkar haga (tó bert av vestara parti), og aftur má útskiptingarnevndin staðfesta, at arbeiðslagið í haganum er vánaligt, og at einki samstarv tykist at vera millum partarnar. Í mun til fyrra býtið er støðan nú, at partarnir ikki eru samdir um at býta og als ikki um, hvussu býtast kann. Serliga skorarnar sunnanfyri, Selberg ella Bergið, sum teir sjálvir rópa tað, sýnist at vera ein trupulleiki.

Hagin er 2 mk og 11 gl og ber 81 áseyð, harav teir 15 liggja í Berginum. Matr.nr. 119a eigur 1 mk og 6 gl og matr. nr. 194, 263 og 295a tilsamans 1 mk. 05 gl.

Útskiptingarnevndin ivast í, um eitt býti í tveir hagar, sum hvør verður minni enn 1½ mørk og ber 40 seyðir, loysir trupulleikarnar, sum nú eru við røktini av haganum.

Hetta skal eisini síggjast í myndini av, at sjálvt býtið ikki er eyðsýnt og valla kann gerast uttan at serligar fyriskipanir viðvíkjandi Berginum, seyðahúsum, rætt og rakstri. Slíkar fyriskipanir eru ikki ókendar aðra staðni, men nevndini tykir ikki, at tær her fara at standa í rímligum máti til nyttuna, sum verður burtur úr at býta hagan.

Hagin er góður, sum hann er, og verður avgjørt ikki betri av at verða býttur. Tað sum ræður um er, at eigararnir finna eina loysn á, hvussu hagin kann rekast skilagott og í felag.

Útskiptingarnevndin ásetur tí, at **býtið av hagapartinum Selvíkar, Vestari partur, matr. nr. 30-424^b í Sørvági verður ikki at fremja.**

Pag. 2894 Kostnaðurin av útskiptingini verður at býta eftir markatalinum millum tey, ið á grannastevnu atkvøddu fyri útskiptingini.

Hesin úrskurður kann kærast til Yvirútskiptingarnevndina, c/o Sorinskrivarin, C. Pløysengøta 1, 100 Tórshavn. Kærufreistin er 3 mánaðir eftir, at úrskurðurin er kunngjørdur.

Fundurin lokin.

Petur Nielsen

Marita í Brekkunum

Olaf í Garði Joensen